

മധുരമായ കുട്ടികളേ:- ബാബയെ ഓർമ്മിക്കുന്നതിനോടൊപ്പം ജ്ഞാന ധനത്തിനാലും സമ്പന്നരാകൂ, മുഴുവൻ ജ്ഞാനവും ബുദ്ധിയിൽ കുറങ്ങിക്കൊണ്ടിരുന്നാൽ അപാര സന്തോഷമുണ്ടാകും, സൃഷ്ടി ചക്രത്തിന്റെ ജ്ഞാനത്തിലൂടെ നിങ്ങൾ ചക്രവർത്തി രാജാവാകും.

ചോദ്യം:- ഏതു കുട്ടികൾക്ക് (മനുഷ്യർക്ക്) ബാബയോടു പ്രീതി വരില്ല?

ഉത്തരം:- വികാരങ്ങളെ ഇഷ്ടപ്പെടുന്ന, രൗരവ നരകത്തിൽ വസിക്കുന്ന മനുഷ്യർക്ക് ബാബയോടു പ്രീതി വയ്ക്കുവാൻ സാധിക്കില്ല. ബാബയെ തിരിച്ചറിഞ്ഞതുകൊണ്ട് നിങ്ങൾ കുട്ടികൾക്ക് ബാബയോടാണു പ്രീതി.

ചോദ്യം :- ആർക്കെല്ലാം സത്യയുഗത്തിൽ വരാനുള്ള അധികാരമേ ഇല്ല?

ഉത്തരം:- ബാബയ്ക്കു പോലും സത്യയുഗത്തിൽ വരേണ്ടതില്ല കാലനും അവിടെ വരാൻ സാധിക്കില്ല. രാവണൻ സത്യയുഗത്തിൽ വരാനുള്ള അനുവാദം ഇല്ല. അതുപോലെ ശിവബാബയ്ക്കും സത്യയുഗത്തിൽ വരാനുള്ള അനുവാദം ഇല്ല. ബാബ നിങ്ങളെ സുഖധാമത്തിന്റെ അവകാശിയാക്കി വീട്ടിലേയ്ക്കു കൊണ്ടു പോകുന്നു, ബാബയ്ക്കും ലിമിറ്റുണ്ട്.

ഓം ശാന്തി. ആത്മീയ അച്ഛൻ ആത്മീയ കുട്ടികൾക്ക് മനസ്സിലാക്കി തരുന്നു. ആത്മീയ കുട്ടികൾ ഓർമ്മയുടെ യാത്രയിലായിരുന്നുവോ? നമ്മൾ ആത്മാക്കൾ ഓർമ്മയുടെ യാത്രയിലാണെന്നുള്ള ജ്ഞാനം ഉള്ളിലുണ്ടല്ലോ? യാത്ര എന്ന അക്ഷരം തീർച്ചയായും ഉള്ളിലുണ്ടായിരിക്കണം. ഹരിദാറിലും അമർനാഥിലും മറ്റുള്ളവർ യാത്ര പോകുന്നതു പോലെ. യാത്ര പൂർത്തിയായിക്കഴിഞ്ഞാൽ പിന്നെ തിരിച്ചു വരുന്നു. ഇവിടെ നിങ്ങൾ കുട്ടികളുടെ ബുദ്ധിയിലുണ്ട് നമ്മൾ ശാന്തിധാമത്തിലേയ്ക്കാണ് പോകുന്നത്. ബാബ വന്നു കൈ പിടിച്ചു. കൈ പിടിച്ചു അക്കരയ്ക്കു കൊണ്ടു പോകാറില്ലേ . വിഷയസാഗരത്തിൽ മുങ്ങി കിടക്കുന്നതു കാരണം കൈ പിടിക്കൂ എന്നു പറയുന്നുമുണ്ട് . ഇപ്പോൾ നിങ്ങൾ ശിവബാബയേയും വീടിനേയും ഓർമ്മിക്കൂ. നമ്മൾ പൊയ്ക്കൊണ്ടിരിക്കുകയാണു എന്ന് ഉള്ളിൽ എപ്പോഴും തോന്നണം ഇതിൽ ശബ്ദമുണ്ടാക്കേണ്ട ആവശ്യം ഇല്ല. ബാബ കൊണ്ടു പോകുവാൻ വേണ്ടി വന്നിരിക്കുകയാണു എന്നു ഉള്ളിൽ ഓർമ്മ ഉണ്ടായിരുന്നാൽ മതി. തീർച്ചയായും ഓർമ്മയുടെ യാത്ര നടത്തണം. ഈ ഓർമ്മയുടെ യാത്രയിലൂടെ തന്നെയാണ് നിങ്ങളുടെ പാപം തീരുന്നത്. അപ്പോൾ തന്നെയാണ് ഉയർന്ന ലക്ഷ്യത്തിൽ എത്തിച്ചേരുന്നതും. ചെറിയ കുട്ടികളെ പഠിപ്പിക്കുന്നതുപോലെ ബാബ എത്ര വ്യക്തമായാണ് മനസ്സിലാക്കി തരുന്നത്. സദാ ബുദ്ധിയിലുണ്ടായിരിക്കണം നമ്മൾ ബാബയെ ഓർമ്മിച്ചു പൊയ്ക്കൊണ്ടിരിക്കുകയാണു. പാവനമാക്കി പാവന ലോകത്തിലേക്കു കൊണ്ടുപോകുക ഇതാണു ബാബയുടെ കർത്തവ്യം. കുട്ടികളെ കൊണ്ടുപോകുന്നു. ആത്മാവിനു തന്നെ യാത്ര ചെയ്യണം. നമ്മൾ ആത്മാക്കൾക്ക് ബാബയെ ഓർമ്മിച്ചു വീട്ടിലേയ്ക്കു പോകണം. വീട്ടിലേയ്ക്കെത്തിക്കഴിഞ്ഞാൽ പിന്നെ ബാബയുടെ കർത്തവ്യം പൂർത്തിയായി. ബാബ വരുന്നതു തന്നെ പതീതത്തിൽ നിന്നും പാവനമാക്കി കൊണ്ടു പോകുന്നതിനാണു. പഠിത്തം പഠിക്കുന്നത് ഇവിടെ തന്നെയാണ്. കുറങ്ങിക്കൊളു, ചുറ്റിതിരിഞ്ഞൊളു, ജോലികാര്യങ്ങളൊക്കെ ചെയ്തോളു, പക്ഷെ ബുദ്ധിയിൽ ഇത് ഓർമ്മയുണ്ടായിരിക്കണം. യോഗം എന്ന അക്ഷരത്തിൽ യാത്ര വ്യക്തമാകുന്നില്ല. യോഗം സന്നയാസിമാർക്കുള്ളതാണു. അതെല്ലാം മനുഷ്യരുടെ അഭിപ്രായമാണു. അരകല്പം നിങ്ങൾ മനുഷ്യമതമനുസരിച്ചു. അരകല്പം ദൈവിക മതം അനുസരിച്ചു. ഇപ്പോൾ നിങ്ങൾ ഈശ്വരീയമതമനുസരിക്കുന്നു.

യോഗം എന്ന ശബ്ദം ഉപയോഗിക്കേണ്ട, ഓർമ്മയുടെ യാത്ര എന്നു പറയൂ. ആത്മാവിനു തന്നെ ഈ യാത്ര ചെയ്യണം. ഭൗതിക യാത്ര ശരീരം കൊണ്ടു ചെയ്യുന്നു. ഇവിടെ ശരീരത്തിനെ ഉപയോഗിക്കേണ്ട ആവശ്യമേ ഇല്ല. ആത്മാവിനറിയാം നമ്മൾ ആത്മാക്കളുടെ മധുരമായാ വീടാണത്. ബാബ തന്നെ ശിക്ഷണത്തിലൂടെ നമ്മൾ പാവനമാകും . ബാബയെ ഓർമ്മിച്ച് നമുക്കു തമോപ്രധാനത്തിൽ നിന്നും സതോപ്രധാനമാകണം. ഇതാണു യാത്ര. നമ്മൾ ബാബയെ ഓർമ്മിക്കുന്നു കാരണം ബാബയോടൊപ്പം തന്നെ വീട്ടിലേയ്ക്കു പോകണം. ബാബ വരുന്നതു തന്നെ പാവനമാക്കാനാണു അതുകൊണ്ട് പാവനലോകത്തിലേയ്ക്കും പോകണം. ബാബ പാവനമാക്കുന്നു. അതിനു ശേഷം നമ്പർവാർ പുരുഷാർത്ഥമനുസരിച്ചു പാവനലോകത്തിൽ പോകും. ഈ ജ്ഞാനം ബുദ്ധിയിലുണ്ടായിരിക്കണം. നമ്മൾ ഓർമ്മയുടെ യാത്രയിലാണു. നമുക്കു തിരിച്ച് ഈ മൃത്യുലോകത്തിലേയ്ക്കു വരണ്ട. ബാബയുടെ കർത്തവ്യമാണു നമ്മളെ തിരിച്ചു വീടുവരെ എത്തിയ്ക്കുക

ബാബ വഴി പറഞ്ഞു തരികയാണ്, ഇപ്പോൾ നിങ്ങൾ മൂല്യലോകത്തിലാണ് പിന്നെ നിങ്ങൾ അമരലോകത്തിലെത്തും. യോഗ്യനാക്കി തന്നെയാണ് ബാബ അയയ്ക്കുന്നത്. സുഖധാമം വരെ ബാബ കൊണ്ടു പോകുന്നില്ല. വീട്ടിലെത്തിച്ചുകഴിഞ്ഞാൽ പിന്നെ ബാബയ്ക്കു പരിധിയുണ്ട്. ബുദ്ധിയിൽ ഈ മുഴുവൻ ജ്ഞാനവും ഉണ്ടായിരിക്കണം. വെറുതെ ബാബയെ മാത്രം ഓർമ്മിച്ചാൽ പോരാ ബുദ്ധിയിൽ മുഴുവൻ ജ്ഞാനവും ഉണ്ടായിരിക്കണം, ജ്ഞാനത്തിൽ നിന്നും നിങ്ങൾ ധനം ശേഖരിക്കുന്നു. ഈ സൃഷ്ടീചക്രത്തിന്റെ ജ്ഞാനത്തിലൂടെ നിങ്ങൾ ചക്രവർത്തീ രാജാവാകുന്നു. ഈ ജ്ഞാനം ബുദ്ധിയിലുണ്ട്, ഇതിൽ ചക്രവും കാണിച്ചിട്ടുണ്ട്. ഇനി നമ്മൾ വീട്ടിലേയ്ക്കു പോകും, ആദ്യം മുതൽ വീണ്ടും ചക്രം കറങ്ങാൻ തുടങ്ങും. ഈ ജ്ഞാനം മുഴുവൻ ബുദ്ധിയിലുണ്ടെങ്കിൽ സന്തോഷം വർദ്ധിക്കും. ബാബയേയും ഓർമ്മിക്കണം, ശാന്തീധാമത്തിനേയും സുഖധാമത്തിനേയും ഓർമ്മിക്കണം. 84ന്റെ ചക്രത്തിനെ ഓർമ്മിക്കുന്നില്ലെങ്കിൽ എങ്ങനെ ചക്രവർത്തീരാജാവാകും? ഒന്നിനെ മാത്രം ഓർമ്മിക്കുക സന്ന്യാസിമാരുടെ കർത്തവ്യമാണ് കാരണം അവർക്ക് ഇതൊന്നും അറിയില്ല. അവർ ബ്രഹ്മത്തിനെ മാത്രം ഓർമ്മിക്കുന്നു. കുട്ടികൾക്ക് ബാബ നല്ല രീതിയിൽ മനസ്സിലാക്കി തരുന്നു. ബാബയെ ഓർമ്മിച്ച് തന്നെ നിങ്ങളുടെ പാപം ഇല്ലാതാക്കണം. ആദ്യം വീട്ടിലേയ്ക്കു പോകണം ഇതാണ് ഓർമ്മയുടെ യാത്ര. പാടാറുണ്ട് നാലുഭാഗത്തും അലഞ്ഞുതിരിഞ്ഞിട്ടും ഒരു ചുവടുകലെ തന്നെ അർത്ഥം ബാബയിൽ നിന്നും അകന്നു തന്നെ. പരിധിയില്ലാത്ത സമ്പത്തു തന്നെ ബാബയെ അറിയുന്നതേയില്ല. എത്ര പ്രാവശ്യം ചക്രം തിരിച്ചു. ചിലർ എല്ലാ വർഷവും യാത്രയ്ക്കു പോകാറുണ്ട്. കാശു കൂടുതലുണ്ടെങ്കിൽ യാത്ര ചെയ്യാൻ തോന്നും. നിങ്ങളുടെ യാത്ര ആത്മീയ യാത്രയാണ്. നിങ്ങൾക്കു വേണ്ടി പുതിയ ലോകം തയ്യാറാകും. പുതിയ ലോകത്തിൽ വരുന്നവർ നിങ്ങൾ തന്നെയാണ്, പുതിയ ലോകത്തിനെ അമരലോകം എന്നു പറയുന്നു. ആരെയും കൊണ്ടു പോകുവാൻ വേണ്ടി (മരണത്തിലേയ്ക്ക്) അവിടെ കാലൻ ഇല്ല. പുതിയ ലോകത്തിൽ വരാനുള്ള അനുവാദം കാലനില്ല. രാവണന്റെ ലോകം ഈ പഴയലോകമാണ്. ഈ ലോകത്തിലാണ് നിങ്ങൾ ബാബയെ വിളിക്കുന്നതും. ബാബ പറയുന്നു ഞാൻ പഴയ ലോകത്തിൽ പഴയശരീരത്തിൽ വരുന്നു. എനിക്ക് പുതിയ ലോകത്തിൽ വരാനുള്ള അനുവാദം ഇല്ല. ഞാൻ പതീതരെ പാവനമാക്കുവാനാണ് വരുന്നത്. നിങ്ങൾ പാവനമായി മറ്റുള്ളവരേയും പാവനമാക്കുന്നു. സന്ന്യാസിമാർ വീടുപേക്ഷിക്കുന്നവരാണ്. വീട്ടിൽ നിന്നും അപ്രത്യക്ഷമാകുന്നവരാണ്. എങ്ങോട്ടേയ്ക്കു പോയി എന്നുപോലും അറിയുവാൻ സാധിക്കില്ല കാരണം അവർ വേഷം മാറ്റുന്നു. അഭിനേതാക്കൾ വേഷം മാറ്റുന്നതു പോലെ. ചിലപ്പോൾ സ്ത്രീ പുരുഷനാകുന്നു, ചിലപ്പോൾ പുരുഷൻ സ്ത്രീയാകുന്നു. ഇങ്ങനെയും രൂപം മാറാറുണ്ട്. സത്യയുഗത്തിൽ ഇങ്ങനെയുള്ള കാര്യങ്ങളൊന്നും തന്നെ ഇല്ല.

ബാബ പറയുന്നു ഞാൻ വരുന്നത് പുതിയ ലോകം പണിയാനാണ്. അരകൽപ്പം നിങ്ങൾ കുട്ടികൾ രാജ്യം ഭരിച്ചു പിന്നെ ഡ്രാമാ പ്ലാൻ അനുസരിച്ചു ദ്വാപരയുഗം ആരംഭിച്ചു, ദേവതകൾ വാമമാർഗത്തിലേയ്ക്കു പോയി, അവരുടെ മോശമായ ചിത്രങ്ങൾ ജഗന്നാഥപുരിയിൽ കാണിച്ചുണ്ട്. ജഗന്നാഥന്റെ ക്ഷേത്രമാണ്. ജഗന്നാഥന്റെ രാജധാനി ഉണ്ടായിരുന്നു . ജഗന്നാഥൻ തന്നെയാണ് വിശ്വത്തിന്റെ അധികാരിയായിരുന്നത്. അവർ പിന്നെ ക്ഷേത്രത്തിലകപ്പെട്ടു, ക്ഷേത്രത്തിൽ കറുത്തതായി കാണിച്ചിരിക്കുന്നു. . ഈ ജഗന്നാഥന്റെ ക്ഷേത്രത്തിനെക്കുറിച്ച് നിങ്ങൾക്ക് നന്നായി പറഞ്ഞുകൊടുക്കുവാൻ കഴിയും. വേറെയാർക്കും ഇതിന്റെ അർത്ഥം പറയുവാൻ കഴിയില്ല. ദേവതകൾ തന്നെയാണ് പുഷ്പനിൽ നിന്നും പുജാരിയാകുന്നത്. ആളുകൾ എല്ലാകാര്യവും ഭഗവാൻമായി ബന്ധപ്പെടുത്തി പറയുന്നു, ഭഗവാൻ തന്നെയാണ് പുഷ്പൻ, ഭഗവാൻ തന്നെയാണ് പുജാരി, ഭഗവാൻ തന്നെയാണ് സുഖം തന്നെന്ന് ഭഗവാൻ തന്നെയാണ് ദുഃഖം തന്നെന്ന് എന്നൊക്കെ. ബാബ പറയുന്നു ഞാൻ ആർക്കും ദുഃഖം തന്നിട്ടില്ല. ഇതൊക്കെ അറിഞ്ഞിരിക്കേണ്ട കാര്യങ്ങളാണ്. കുഞ്ഞ് ജനിച്ചാൽ സന്തോഷിക്കും, കുഞ്ഞ് മരിച്ചാൽ കരയും, ഭഗവാൻ ദുഃഖം തന്നെ എന്ന് പറയുന്നു. ഈ അൽപ്പകാലത്തെ സുഖവും ദുഃഖവും നിങ്ങൾക്ക് രാവണരാജ്യത്തിൽ നിന്നും തന്നെയാണ് കിട്ടുന്നത്. എന്റെ രാജ്യത്തിൽ ദുഃഖം എന്നൊരു കാര്യമേയില്ല. സത്യയുഗത്തിനെ അമരലോകം എന്നു പറയുന്നു. ഈ ലോകത്തിന്റെ പേരു തന്നെ മൂല്യലോകം എന്നാണ്. അകാലത്തിൽ മരിച്ചു പോകുന്നു. സത്യയുഗത്തിലാണെങ്കിൽ സന്തോഷം കൊണ്ട് ആഘോഷമാണ്, ദീർഘായുസും ഉണ്ടായിരിക്കും. ഏറ്റവും നീണ്ട ആയുസ്സ് 150 വയസ്സാണ്. ഇവിടെയും ചിലപ്പോൾ ചിലർക്ക് ദീർഘായുസ്സ് കിട്ടാറുണ്ട് എന്നാലും ഈ ലോകം സ്വർഗമല്ലല്ലോ? ചിലർ ആരോഗ്യം നന്നായി നോക്കുന്നവരായിരിക്കും എങ്കിൽ ദീർഘായുസും കാണും, പക്ഷേ അത്രയും മക്കളും കാണും. കുടുംബം വലുതാകും, പെട്ടെന്ന് അഭിവൃദ്ധിയുണ്ടാകും. വൃക്ഷങ്ങളിൽ ശിഖരങ്ങൾ വളരുന്നതു പോലെ- 50 ശിഖരങ്ങൾ പിന്നെ അതിൽ നിന്നും 50 എണ്ണം, അങ്ങനെ വലുതാകുന്നു. ഇവിടെയും വൃക്ഷത്തിനെപ്പോലെയായതുകൊണ്ടാണ് ആത്മ വൃക്ഷത്തിന്റെ ഉദാഹരണം കാണിക്കുന്നത്. വൃക്ഷം മുഴുവനായും നിൽപ്പുണ്ട് പക്ഷേ തായ്ത്തടി ഇല്ല. ഇവിടെ ആദി സനാതന ദേവീദേവതാധർമ്മത്തിന്റെ തായ്ത്തടിയില്ല. ആർക്കും അറിയില്ല എപ്പോഴാണ് ദേവതകൾ ഉണ്ടായിരുന്നതെന്ന്, ലക്ഷക്കണക്കിനു വർഷങ്ങളുടെ കാര്യം പറയുന്നു. പണ്ട് നിങ്ങൾ ഇതിനെക്കുറിച്ചൊന്നും

ചിന്തിച്ചിട്ടേയില്ല. ഈ കാര്യങ്ങളെല്ലാം ബാബ തന്നെയാണു വന്നു പറഞ്ഞു തന്നത്. ഇപ്പോൾ ബാബയെക്കുറിച്ചും സൂഷ്മിയുടെ ആദി മധ്യ അന്ത്യത്തിനെക്കുറിച്ചും നിങ്ങൾ മനസ്സിലാക്കി. എങ്ങനെയാണു പുതിയലോകം പഴയതാകുന്നത് പഴയലോകം പുതിയതാകുന്നത് ഇക്കാര്യം ആർക്കും അറിയില്ല. നിങ്ങൾ കുട്ടികൾ ഇപ്പോൾ ഓർമ്മയുടെ യാത്രയിലാണ്. നിങ്ങൾക്ക് നിത്യവും ഈ യാത്ര നടത്തണം. ചുറ്റിക്കറങ്ങാനൊക്കെ പൊയ്ക്കോളൂ പക്ഷേ ഓർമ്മയുടെ യാത്രയും വേണം. ഇതാണു ആത്മീയ യാത്ര. ഭക്തിമാർഗത്തിൽ നമ്മളും തീർത്ഥാടനങ്ങൾക്കൊക്കെ പോയിരുന്നു എന്ന കാര്യം നിങ്ങൾക്കറിയാം. പഴയായ ഭക്തന്മാർ ഒരുപാട് തീർത്ഥാടനങ്ങൾക്കു പോകാറുണ്ട്.

ഒരു ശിവന്റെ ഭക്തിചെയ്യുന്നതാണു അവിദ്യഭാരി ഭക്തി എന്ന് ബാബ നമുക്ക് മനസ്സിലാക്കി തരുന്നു. പിന്നെ ദേവതകളുടെ ഭക്തി ചെയ്യുന്നു, പിന്നെ 5 തത്വങ്ങളുടെ ഭക്തി ചെയ്യുന്നു. ദേവതകളുടെ ഭക്തി ചെയ്യുന്നത് പിന്നെയും ഉത്തമമാണു കാരണം അവരുടെ ശരീരം സതോപ്രധാനമാണു, മനുഷ്യരുടെ ശരീരം പതീതമാണു. പാവനമായിരുന്ന ദേവതകൾ ദ്വാപരയുഗം മുതൽ പതീതമായി, താഴേയ്ക്കിറങ്ങി. മറ്റുള്ളവർക്കു പറഞ്ഞു കൊടുക്കുവാൻ ഏണിപ്പടിയുടെ ചിത്രം വളരെ നല്ലതാണു. ജീനിയെക്കുറിച്ചുള്ള കഥ പറയാറില്ലേ ഇതെല്ലാം ഈ സമയത്തെ ഉദാഹരണങ്ങളാണു. ഇതെല്ലാം നിങ്ങളെക്കുറിച്ചുള്ളതാണു. ആത്മാക്കളെ തനിക്കു സമാനമാക്കി മാറ്റുന്ന നിങ്ങളെ സൂചിപ്പിക്കുന്നതാണു ഭ്രമരിയുടെ ഉദാഹരണം. സംഗമയുത്തിന്റെ ഉദാഹരണങ്ങളാണു ഇതെല്ലാം. നേരത്തെ നിങ്ങൾ കുട്ടികൾ ഭൗതികയാത്ര നടത്തിയിരുന്നു. ഇപ്പോൾ ബാബയിൽ നിന്നും ആത്മീയ യാത്ര പഠിക്കുന്നു. ഇതു പഠിത്തമാണു. ഭക്തിയിൽ എന്തൊക്കെയാണു കാണിക്കുന്നത്, എലാപേരുടേയും മുന്നിൽ ശിരസ്സു കുനിക്കുന്നു, അരുടേയും കർത്തവ്യത്തെക്കുറിച്ചു മനസ്സിലാക്കുന്നില്ല. കണക്കെടുക്കാറില്ലേ, ഏറ്റവും കൂടുതൽ ജന്മം ആരെടുക്കുന്നു, പിന്നെ ജന്മങ്ങൾ കുറയുന്നു. നിങ്ങൾക്കിപ്പോൾ ഈ ജ്ഞാനം കിട്ടിക്കഴിഞ്ഞു. സ്വർഗം ഉണ്ടായിരുന്നു എന്നു നിങ്ങൾക്കറിയാം. സ്വർഗത്തിനെക്കുറിച്ചു ചോദിച്ചാൽ ലക്ഷം വർഷങ്ങൾക്കു മുൻപാണെന്നു പറയുന്ന രീതിയിൽ ഭാരതവാസികൾ കല്ലു ബുദ്ധികളായിപ്പോയി. നമ്മൾ വിശ്വത്തിത്തിന്റെ അധികാരികളായിരുന്നു എന്നു നിങ്ങൾക്കിപ്പോൾ അറിയാം. നമ്മൾ എത്ര സുഖികളായിരുന്നു. നമുക്കിപ്പോൾ യാചകനിൽ നിന്നും രാജകുമാരനാകണം. പുതിയ ലോകം തന്നെ പഴയതായി. പരിശ്രമിക്കുവാൻ ബാബ പറയുന്നു. അറിയാം മായ മറവിപ്പിച്ചുകളയും. ബാബ മനസ്സിലാക്കിയുന്നു, നമ്മൾ പൊയ്ക്കോണ്ടിരിയ്ക്കുകയാണു, പഴയ ലോകത്തിൽ നിന്നും നമ്മുടെ നങ്കൂരം എടുത്തുകഴിഞ്ഞു എന്ന കാര്യം ബുദ്ധിയിൽ സദാ ഓർമ്മിയ്ക്കണം തോണി അക്കരെ എത്തണം. നമ്മെ അക്കരെ എത്തിയ്ക്കു തോണിക്കാരാ എന്നു പാടാറില്ലേ. പക്ഷേ അക്കരെ എത്തേണ്ടത് എപ്പോഴാണെന്നറിയില്ല. മുഖ്യമായ കാര്യം ഓർമ്മയുടെ യാത്രയാണു. ബാബയോടൊപ്പം സമ്പത്തും ഓർമ്മിയ്ക്കണം. യൗവ്വനസമത്ത് ബുദ്ധിയിലെപ്പോഴും അച്ഛന്റെ സമ്പത്തായിരിയ്ക്കും. നിങ്ങൾ മുതിർന്നവരാണു അതുകൊണ്ട് പരിധിയില്ലാത്ത ബാബയുടെ സമ്പത്ത് സ്വർഗമാണെന്ന കാര്യം ശരിയാണെന്നു ആത്മാവിനു പെട്ടെന്നു മനസ്സിലായി. ബാബ സ്വർഗം സ്ഥാപിയ്ക്കുന്നു അപ്പോൾ ബാബയുടെ ശ്രീമത്തനുസരിച്ചു നടന്നേപറ്റൂ. തീർച്ചയായും പവിത്രമാകണം എന്നാണു ബാബ പറയുന്നത്. പവിത്രതയുടെ പേരിൽ പോരു കൂടുന്നു. അങ്ങനെയുള്ളവർ രൗരവ നരകത്തിൽ വീണു കിടക്കുന്നതു പോലെയാണു. വീണ്ടും വികാരങ്ങളിലേയ്ക്കു വീണു പോകുന്നു അതുകൊണ്ട് ബാബയെ ഓർമ്മിയ്ക്കുവാൻ കഴിയുന്നില്ല. വിനാശകാലേ വിപരീത ബുദ്ധികളല്ലേ. പ്രീത ബുദ്ധിയുള്ളവരാകാനാണു ബാബ വന്നിരിയ്ക്കുന്നത്. അൽപ്പം പോലും പ്രീതബുദ്ധിയില്ലാത്തവരും ഉണ്ട്. ഒരിയ്ക്കലും ബാബയെ ഓർമ്മിയ്ക്കുന്നതേയില്ല. ശിവബാബയെ അറിയുന്നതും ഇല്ല, അംഗീകരിയ്ക്കുന്നതുമില്ല. പൂർണ്ണമായും മായയുടെ ഗ്രഹപ്പിഴയിലാണു. ഓർമ്മയുടെ യാത്രയേയില്ല. ബാബ പ്രേരിപ്പിക്കുന്നു. ഇവിടെ സൂര്യവംശി ചന്ദ്രവംശി രാജധാനി സ്ഥാപിച്ചുകൊണ്ടിരിയ്ക്കുന്നു എന്ന കാര്യവും അറിയാം. സത്യ- ഭ്രേതയായുഗത്തിൽ ഒരു ധർമ്മവും സ്ഥാപിയ്ക്കപ്പെടുന്നില്ല. രാമൻ ധർമ്മം സ്ഥാപിയിക്കുന്നില്ല. സ്ഥാപന നടത്തുന്ന ബാബയുള്ളതു കൊണ്ടാണു രാമൻ രാമനാകുന്നത്. മറ്റു ധർമ്മ സ്ഥാപകർ ധർമ്മം സ്ഥാപിയ്ക്കുന്നതും ബാബ ധർമ്മം സ്ഥാപിയ്ക്കുന്നതും തമ്മിൽ രാത്രിയുടെയും പകലിന്റേയും വ്യത്യാസം ഉണ്ട്. സംഗമയുഗത്തിൽ വിശ്വപരിവർത്തനം നടക്കേണ്ട സമയത്ത് ബാബ വരുന്നു. ബാബ പറയുന്നു കൽപ കൽപ കൽപ്പത്തിന്റെ സംഗമയുഗത്തിൽ ഞാൻ വരുന്നു. മനുഷ്യർ പിന്നെ തെറ്റായി യുഗേ യുഗേ എന്നെഴുതി വച്ചിരിക്കുന്നു. അരകല്പം ഭക്തിമാർഗം തന്നെയായിരിയ്ക്കണം. അതുകൊണ്ട് ബാബ പറയുന്നു കുട്ടികളേ ഇക്കാര്യങ്ങളൊന്നും മറക്കരുത്. ഇദ്ദേഹവും(ബ്രഹ്മാബാബ)പറയുന്നു, ബാബ ഞാൻ താങ്കളെ മറന്നു പോകുന്നു. മൃഗങ്ങൾ പോലും തങ്ങളുടെ അച്ഛനെ മറക്കാറില്ല. എന്തുകൊണ്ട് നിങ്ങൾ മറക്കുന്നു? സ്വയം ആത്മാവാണെന്നു മനസ്സിലാക്കുന്നില്ല! ദേഹാഭിമാനയാകുമ്പോൾ തന്നെയാണു ബാബയെ മറക്കുന്നത്. ബാബ മനസില്ലാക്കി തരുന്നതു പോലെ മറ്റുള്ളവർക്കു മനസ്സിലാക്കിക്കൊടുക്കുവാൻ നിങ്ങളും ശീലിയ്ക്കണം. അഭിമാനത്തോടു കൂടി സംസാരിയ്ക്കണം. വലിയ ആളുകളുടെ മുൻപിൽ നാണത്തോടെ നിൽക്കുവാൻ പാടില്ല. നിങ്ങൾ കമാരിമാർ വലിയ വലിയ വിദ്വാൻമാരുടേയും പണ്ഡിതന്മാരുടേയും മുൻപിൽ നിർഭയരായി നിന്ന് മനസ്സിലാക്കിക്കൊടുക്കണം. ശരി

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാപ്റ്റിസ്മത്തിന്റെ സന്തോഷത്തോടൊത്ത് പുലർക്കാലവന്ദനവും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1) ബുദ്ധിയിൽ സദാ ഓർമ്മയുണ്ടായിരിക്കണം, നമ്മൾ പൊയ്ക്കൊണ്ടിരിക്കുകയാണ്, ഈ പഴയ ലോകത്തിൽ നിന്നും നമ്മുടെ തോണിയുടെ നങ്കൂരം വിട്ടു കഴിഞ്ഞു. ആത്മീയ യാത്രയിലാണ് നമ്മൾ. ആത്മീയ യാത്ര നടത്തണം മറ്റുള്ളവരെക്കൊണ്ടും ചെയ്തിപ്പിക്കണം.

2) ഏതു വലിയ വ്യക്തിയുടെ മുൻപിലും നിർഭയരായി (അഭിമാനത്തോടെ) സംസാരിക്കണം. നാണിച്ചു നിൽക്കരുത്. ദേഹി അഭിമാനിയായി മനസ്സിലാക്കിക്കൊള്ളുവാൻ ശീലിക്കണം.

വരദാനം:- അൽപ്പകാലത്തെ ആശ്രയങ്ങളുടെ തീരങ്ങൾ ഉപേക്ഷിച്ച് ഒരു ബാബയെ ആശ്രയമാക്കുന്ന യഥാർത്ഥ പുരുഷാർത്ഥിയായി ഭവിക്കുക.

പുരുഷാർത്ഥം എന്നാൽ ഒരേ തെറ്റ് ആവർത്തിച്ചാവർത്തിച്ച് ചെയ്യുക എന്നിട്ട് പുരുഷാർത്ഥത്തിനെ ആശ്രയിക്കുക എന്നല്ല. യഥാർത്ഥ പുരുഷാർത്ഥി അർത്ഥം പുരുഷ് (ആത്മാവ് - അധികാരി) ആയി രഥത്തിലൂടെ (ശരീരം) കാര്യം ചെയ്തിരിക്കുക. അല്പകാലത്തിന്റെ ആശ്രയത്തെ ഇപ്പോൾ ഉപേക്ഷിക്കുക. ചില കുട്ടികൾ ബാബയെ ഉപേക്ഷിച്ച് പരിധിയുള്ള തീരങ്ങളെ ആശ്രയിക്കുന്നു. തന്റെ സ്വഭാവ സംസ്കാരങ്ങളായിക്കൊട്ടെ, പരിസ്ഥിതികളായിക്കൊട്ടെ... അല്പകാലത്തെ ഈ ആശ്രയങ്ങളെല്ലാം ക്ഷണനേരത്തെയാണ്, ചതിക്കുന്നവയാണ്. ഒരു ബാബയുടെ ആശ്രയം തന്നെയാണ് ഛത്രമായ.

സ്തോഗൻ :- മായയെ ദൂരെ നിന്നു തന്നെ തിരിച്ചറിഞ്ഞു സ്വയത്തിനെ ശക്തീശാലിയാക്കുന്നവരാണ് ജ്ഞാനസ്വരൂപർ.